

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 24 * Date: 13.11.2024, Wednesday * Page :04 * Rs. 1.00/- * Annual Rs. 351/-

કાશ્મીર-લદાખમાં સિઝનની પહેલી

હિમવર્ષા:પહાડો પર બરફની ચાદર છવાઈ



કાશ્મીર ઘાટીના ઘણા પહાડી અને મેદાનીય વિસ્તારોમાં મોસમની પ્રથમ હિમવર્ષા થઈ હતી. સાધના ટોપ, ગુરુજ, પીર પંજલ રેન્જ, પીર કી ગલી, કુપવાડા જિલ્લાના સોનમર્ગ અને લદાખના જોજિલામાં પણ

હિમવર્ષા થઈ હતી. આ પછી ગુલમર્ગ અને સોનમર્ગના સ્કી રિસોર્ટમાં પ્રવાસીઓની ભારે ભીડ જોવા મળી રહી છે. હિમવર્ષાના કારણે શ્રીનગર અને ઘાટીના અન્ય ભાગોમાં ધુમ્મસ છવાયું હતું, જેના કારણે માર્ગ અને

હવાઈસેવા ખોરવાઈ હતી. હવામાન વિભાગે ઉત્તર અને મધ્ય કાશ્મીરમાં કેટલાક સ્થળોએ હળવી હિમવર્ષા સાથે સામાન્ય વરસાદની આગાહી કરી છે. રાજસ્થાનમાં લોકોએ કડકડતી શિયાળાની રાહ જોવી પડશે.

સામાજિક એકતા જાગૃતી મીશનનાં રાષ્ટ્રીય સંયોજકને જાનથી મારી નાખવાની ધમકી

બનાસકાંઠા અને ગીર સોમનાથના બે શપ્સોએ એકબીજા સાથેની ટેલીફોનીક વાતચીત દરમિયાન ગાંધીનગરમાં રહેતા સામાજિક એકતા જાગૃતિ મિશનના રાષ્ટ્રીય સંયોજકને જાનથી મારી નાખવાની ધમકીઓ આપતાં ઈન્ફોસિટી પોલીસે ગુનો નોંધી વધુ તપાસ હાથ ધરી છે. ગાંધીનગરના બિઝનેસ પાર્કમાં ઓફિસ ધરાવતા કેવલસિંહ બાબુભાઈ રાઠોડ હાઈકોર્ટ - સુપ્રિમ કોર્ટમાં વકીલાતની સાથે સામાજિક એકતા જાગૃતી મીશન નામનુ સામાજિક સંગઠન પણ ચલાવે છે. જેમાં તેઓ રાષ્ટ્રીય સંયોજક તરીકે કામ કરે છે. આ સંસ્થામાં કોઈ પણ જાતી અને ધર્મના ભેદભાવ વિના તમામ લોકોનું શૈક્ષણિક તથા સામાજિક ઉત્થાન થાય તે હેતુથી સર્વ સમાજના તમામ યુવાનો આ કાર્ય કરી રહ્યા છીએ. ગત તા. ૨૩ મી સપ્ટેમ્બરના રોજ કેવલસિંહ બનાસકાંઠાથી પરત ઘરે આવ્યા હતા. તે દિવસે સંસ્થાના કિરણકુમાર રાઠોડે તેમને એક ઓડિયો ક્લિપ મોકલી આપી હતી. જેમાં ૨૪ મી સપ્ટેમ્બરના રોજ બે શપ્સો એકબીજા સાથે ટેલીફોનીક વાતચીત દરમિયાન કેવલસિંહને મારી નાખવાની વાત કરતા હતા. આ મામલે તેમણે ઈન્ફોસિટી પોલીસ મથકમાં અરજ આપી પોતાની રીતે તપાસ કરતા માલુમ પડેલ કે, ઓડિયો ક્લિપમાં વાવ તાલુકાના કાન્તીભાઈ હાજીભાઈ સોલંકી (રહે. હાલ- આશાપુરા સોસાયટી ભોયણ રોડ ડીસા તા. ડીસા, સુજ રહે. ચોટીલા) તેમજ ઉના તાલુકાના ગીરીશભાઈ કરશનભાઈ પરમાર (રહે. શાહ એચ. ડી હાઈસ્કુલની સામે ઉના) છે. જેનાં પુરાવા પણ કેવલસિંહે રજૂ કરતાં ઈન્ફોસિટી પોલીસે ઉક્ત બંને શપ્સો વિરુદ્ધ ગુનો નોંધી વધુ તપાસ હાથ ધરી છે.

જમ્મુ-કાશ્મીરના કુપવાડામાં એન્કાઉન્ટર:નાગમાર્ગ વિસ્તારમાં સેનાએ ૨ આતંકવાદીઓને ઘેરી લીધા

જમ્મુ-કાશ્મીરના કુપવાડા જિલ્લાના નાગમર્ગ વિસ્તારમાં મંગળવારે સુરક્ષાદળો અને આતંકવાદીઓ વચ્ચે અથડામણ શરૂ થઈ હતી. અહીં બે આતંકવાદીઓ છુપાયા હોવાની આશંકા છે. સુરક્ષાદળોએ સમગ્ર વિસ્તારને ઘેરી લીધો હતો. છેલ્લા ૭ દિવસમાં ઉત્તર કાશ્મીરમાં આ પાંચમું એન્કાઉન્ટર છે. અગાઉ બાંદીપોરા, કુપવાડા અને સોપોરમાં એન્કાઉન્ટર થયા હતા. આ પહેલા ૧૦ નવેમ્બરે



કિશ્તવાડના કેશવાનના જંગલોમાં એન્કાઉન્ટર થયું હતું. અહીં ૩-૪ આતંકીઓ છુપાયા હોવાના સમાચાર હતા, જે બાદ સેનાએ શોધખોળ કરી અને આતંકીઓએ ફાયરિંગ શરૂ કરી દીધું. જવાબી કાર્યવાહી દરમિયાન પેરા સ્પેશિયલ ફોર્સના ૪ જવાનો ધાયલ થયા હતા. નાયબ સુબેદાર રાકેશ કુમારનું સારવાર દરમિયાન મોત થયું હતું. આજે ત્રીજા દિવસે પણ અહીં સર્ચ ઓપરેશન ચાલુ છે. છેલ્લા ૨ દિવસમાં સુરક્ષાદળો અને આતંકવાદીઓ વચ્ચે ૩ એન્કાઉન્ટર થયા છે. સુરક્ષાદળોએ નવેમ્બરના ૧૦ દિવસમાં ૮ આતંકીઓને ઠાર કર્યા છે. ૮ નવેમ્બરે સોપોરમાં બે આતંકવાદીઓ માર્યા ગયા હતા અને ૯ નવેમ્બરે એક આતંકવાદી માર્યો ગયો હતો. આ વિસ્તારોમાં સુરક્ષાદળો હાઈ એલર્ટ પર છે. ૧૦ નવેમ્બર - કિશ્તવાડમાં એક જવાન શહીદ: કેશવાનના જંગલોમાં ૩-૪ આતંકવાદીઓ છુપાયા હોવાના સમાચાર પર સુરક્ષાદળોએ સર્ચ ઓપરેશન શરૂ કર્યું. એન્કાઉન્ટર દરમિયાન સેકન્ડ પેરા એસએફ સૈનિક નાયબ સુબેદાર રાકેશ કુમાર શહીદ થયા હતા. ૯ નવેમ્બર - ??સોપોરમાં સેનાએ એક આતંકવાદીને ઠાર કર્યો: રામપુરના જંગલમાં ૨-૩ આતંકવાદીઓ છુપાયા હોવાની માહિતી મળી હતી. ત્યારથી

હાથ ધરવામાં આવ્યું: સોપોરમાં સુરક્ષાદળો દ્વારા ૨ આતંકવાદીઓ માર્યા ગયા. સેનાએ સગીપોરા અને પાણીપોરામાં સર્ચ ઓપરેશન હાથ ધર્યું હતું. સોપોરના આ વિસ્તારોમાં ૭ નવેમ્બરની રાતથી એન્કાઉન્ટર ચાલી રહ્યું હતું. અહીં ૨-૩ આતંકવાદીઓ છુપાયા હોવાના સમાચાર હતા. કાશ્મીરના આઈજીપી વીકે બિરડીએ કહ્યું હતું કે આ ઓપરેશનમાં ૨ આતંકવાદીઓ માર્યા ગયા છે. તેમની પાસેથી મોટી માત્રામાં હથિયારો અને દારૂગોળો અને ગુનાહિત દસ્તાવેજો મળી આવ્યા હતા.

રાશનની દુકાન હવે બનશે ન્યૂટ્રીશીયન હબ

જીએનએલયુ ખાતે સસ્તા અનાજની દુકાનોને જન પોષણ કેંદ્રમાં રૂપાંતરીત કરવાના પાયલોટ પ્રોજેક્ટની તાલીમનો પ્રારંભ



વિભાગના ઉપક્રમે ગાંધીનગરની ગુજરાત નેશનલ લો યુનિવર્સિટી ખાતે તમામ સસ્તા અનાજની દુકાનોને (એફ.પી.એસ. કેંદ્રને) જન પોષણ કેંદ્રમાં રૂપાંતરીત કરવાનાં પાયલોટ પ્રોજેક્ટની તાલીમનો પ્રારંભ કરાયો છે. આ તાલીમમાં તમામ સસ્તા અનાજની દુકાનોના સંચાલકોને ૧૪ નવેમ્બર સુધી દરમિયાન તાલીમ આપવાનું આયોજન કરવામાં આવેલ છે. સસ્તા અનાજની દુકાનોના સંચાલકો લાભાર્થીઓના સીધા જ સંપર્કમાં હોવાથી વહીવટી તેમજ વિતરણના પ્રશ્નોનું સરળ નિરાકરણ લાવવા, તેમજ દુકાનદારો તાલીમ અન્યથે સક્ષમ બને તે મહત્વકાંક્ષી હેતુ આ તાલીમનો છે. સાથે સાથે તેમની નાણાકીય સ્થિતિ વધે તેવો નમ્ર પ્રયાસ છે. વધુમાં ગરીબ અને સામાન્ય ઇલાવના માણસોને આરોગ્યપ્રદ અને સ્વાસ્થ્યપ્રદ રાશન/ જીવન જરૂરી ચીજવસ્તુઓ મળી રહે તેવી માનવતાવાદી ઉમદા અને સમાજકલ્યાણલક્ષી પ્રવૃત્તિ વિકાસ પામે અને લોકોમાં પોષણયુક્ત અન્ન વિશે જાગૃતિ ફેલાય તે પણ કાર્યક્રમનો મહત્તમ ઉદ્દેશ્ય છે. ભારતના પ્રધાનમંત્રીના પ્રથમ ૧૦૦ દિવસનાં શાસનમાં જન પોષણ કેંદ્રનું લક્ષ્યક રાખવામાં આવેલ હતું, તેને ચરિતાર્થ કરવા હાલ દેશમાં પ્રથમ ચાર રાજ્ય ગુજરાત, રાજસ્થાન, ઉત્તરપ્રદેશ તેમજ તેલંગાણાની કુલ ૬૦૦ દુકાનોને જન પોષણ કેંદ્રમાં પરિવર્તિત કરવામાં આવનાર છે..

ભારત સરકાર મીનીસ્ટ્રી ઓફ સ્કીલ ડેવલપમેન્ટ એન્ડ એન્ટરપ્રેન્યુરશીપ, ડીપાર્ટમેન્ટ ઓફ ફૂડ એન્ડ પબ્લીક ડિસ્ટ્રીબ્યુશન અને ગુજરાત સરકારના અગ્ર નાગરીક પુરવઠો અને ગ્રાહકોની બાબતોના

સરગાસણમાં ગંદકી ફેલાવતા વેપારીઓને રૂ. ૧૦ હજારનો દંડ

ગાંધીનગરમાં દિવાળી બાદ વેપાર-ધંધા ધમધમતા થઈ ગયા છે ત્યારે સરગાસણ ટીપી-૯ વિસ્તારમાં આવેલા વાણિજ્ય વિસ્તારોમાં ગંદકી અને સેનિટેશન રૂલ્સનો ભંગ મામલે મહાનગરપાલિકાની સેનિટેશન કમિટીના ચેરમેન અંકિત બારોટે અધિકારીઓને સાથે રાખીને આકસ્મિક ચેકિંગ કર્યું હતું. આ દરમિયાન ગંદકી કરનારા વેપારીઓ પાસેથી ૧૦ હજારનો દંડ વસૂલવામાં આવ્યો હતો જ્યારે બિલ્ડીંગ મટીરીયલનો ઢગલો રસ્તા પર રાખવા બદલ બિલ્ડરને નોટીસ ફટકારવામાં આવી હતી. ગાંધીનગરમાં મહાનગરપાલિકા દ્વારા સફાઈ પાછળ કરોડો રૂપિયાનો ખર્ચ કરવામાં આવે છે ત્યારે નાગરિકો અને વેપારીઓ પણ સ્વચ્છતા પ્રત્યે જાગરૂક બને તે માટે બાયલોજ અમલી બનાવવામાં આવ્યા છે. શહેરમાં સફાઈ વ્યવસ્થાની ચકાસણી માટેના રાઉન્ડ દરમિયાન સેનિટેશન કમિટીના ચેરમેન અંકિત બારોટે સરગાસણ ટીપી-૯ વિસ્તારમાં આકસ્મિક ચેકિંગ કર્યું હતું. આ દરમિયાન કેટલાક વેપારીઓ દુકાન પાસે કચરા પેટી રાખતા નહીં હોવાનું જણાયું હતું. કેટલાક એકમોની બહાર પુષ્કળ ગંદકી જોવા મળી હતી. પ્રતિબંધિત પ્લાસ્ટીકના ઉપયોગ બદલ પણ કાર્યવાહી કરવામાં આવી હતી. આ ઉપરાંત સરગાસણમાં એક બિલ્ડરની સાઈટ પાસે બિલ્ડીંગ મટીરીયલનો ઢગલો રસ્તા પર હોવાનું જણાઈ આવ્યું હતું. જેથી બિલ્ડરને નોટીસ આપીને ૩ દિવસમાં આસપાસની જગ્યા સ્વચ્છ કરવા તાકીદ કરવામાં આવી હતી.

રાજ્યપાલ શ્રી આચાર્ય દેવવ્રતજીએ વડતાલ ખાતે

ગો મહિમા દર્શન-પ્રદર્શનની મુલાકાત લઈ પ્રાકૃતિક ખેતી કરવા માટે પ્રોત્સાહન પૂરું પાડ્યું



વડતાલ ખાતે શ્રી લક્ષ્મીનારાયણદેવ દ્વિશતાબ્દી મહોત્સવની મુલાકાતે મહારાજા રાજ્યપાલ શ્રી આચાર્ય દેવવ્રતજીએ વડતાલ ધામ ખાતે ગો મહિમા દર્શન - પ્રદર્શનની મુલાકાત લઈ પ્રાકૃતિક ખેતી કરવા માટે

પ્રોત્સાહન પૂરું પાડ્યું હતું. પ્રાકૃતિક ખેતીમાં ગાયના મહત્વને ઊજાગર કરતાં રાજ્યપાલશ્રીએ ગો મહિમા દર્શન - પ્રદર્શનમાં ઉપસ્થિત ગાયોની પૂજા અર્ચના કરી ગાયોની પ્રદક્ષિણા કરી હતી. તેમણે ગાયોને પોતાના હાથે

ખાણ ખવડાવીને વંદન કર્યા હતા. રાજ્યપાલશ્રી આચાર્ય દેવવ્રતજીએ ગો મહિમા પ્રદર્શનની મુલાકાત લીધી હતી, જેમાં તેઓએ ગાયના મહત્વને ઊજાગર કરતી ફિલ્મ નિહાળી હતી. ત્યારબાદ પ્રદર્શન ક્ષેત્રમાં આવેલ કેન્સર ઉત્પાદન કેન્દ્ર, પ્રાકૃતિક ખેતીથી તૈયાર થયેલ વિવિધ શાકભાજી, ધાન્ય પેદાશો, આદર્શ પરિવાર કક્ષ, ગંગામાં મંડળ અને ગો વિજ્ઞાન પ્રત્યક્ષ દર્શનની મુલાકાત લઈ પ્રદર્શન ક્ષેત્રમાં કાર્યરત સેવકોને પ્રોત્સાહન પૂરું પાડ્યું હતું.

નોંધનીય છે કે, વડતાલ ધામમાં આશરે ૪૦૦ જેટલી ગાયોનું પાલન પોષણ કરવામાં

આવે છે.

આ પ્રસંગે જિલ્લા કલેટરશ્રી અમિત પ્રકાશ યાદવ, જિલ્લા વિકાસ અધિકારી શ્રી એસ. ડી. વસાવા, જિલ્લા પોલીસ અધિક્ષક શ્રી રાજેશ ગઢીયા, શ્રી નિર્મળસ્વામી મહારાજસહિતના મહાનુભાવો ઉપસ્થિત રહ્યા હતા.

સાપુતારા ટેબલ પોઈન્ટ પર શૌચાલયમાં પ્રવાસીઓ પાસેથી ઊંધાડી લુંટ



આહવા-ડાંગ

ગુજરાતનાં પ્રવાસન સ્થળ સાપુતારા માં હોટલ ધારકો, લારીધારકો તો પ્રવાસીઓ પાસેથી ઊંધાડી લુંટ જ ચલાવી રહ્યાં છે પરંતુ સાપુતારા માં હોટલ ધારકો, લારીધારકો શૌચાલય માં શોચ, પેશાબ કે હાથ-પગ ધોવા નાં નામે પ્રવાસીઓ પાસેથી સંચાલક દ્વારા રૂ. ૧૦ ની માંગણી કરતાં પ્રવાસીઓ અચભીત થઈ ગયાં હતાં અને પ્રવાસી અને શૌચાલય સંચાલક વચ્ચે રક્કડક થઈ હતી. પ્રવાસન સ્થળ સાપુતારામાં ઘણાં લાભા સમયથી ચીફ ઓફિસર નથી જેનો ફાયદો વેપારીઓ ઊંધાડી રહ્યાં છે. લાભા અંતરાલ બાદ કાયમી ચીફ ઓફિસર તરીકે વેપારી ની નિમણુંક થતાં તેમને પહેલાં જ દિવસે બેફામ બનેલાં શૌચાલય સંચાલકોને કાયદાનું ભાન કરાવ્યું હતું પરંતુ થોડા જ સમયમાં તેમની પણ વિવાદીત રીતે બદલી થઈ હતી માટે સાપુતારા ચીફ ઓફિસર આ બેફામ બનેલા શૌચાલય સંચાલકોને કાયદાનું ભાન કરાવે તે જરૂરી છે.



કાંદિવલી કેવલબાગ યોગ સેન્ટરના યોગીશ્રી કિરીટભાઈ ભટ્ટ તથા કિરીટભાઈ સંઘવી, પારુલ મહેતા, સમીર ભાલાની, હરપિલ શાહ અને અન્ય યોગસાધકોએ મહારાષ્ટ્ર વિધાનસભાની ચૂંટણી માટે મતદાન કરવા જનજાગૃતિ અભિયાન તા ૧૮ નવેમ્બર સુધી યોજ્યું છે. તેમાં ૧૦૦ ટકા મતદાન માટે પ્લે કાર્ડ, બેનર સાથે અપીલ કરવામાં આવી છે.

કરોડરજી તથા મગજની શ્રેષ્ઠ સારવાર આપતું સરનામું એટલે સવા આયુષ હોસ્પિટલ

સુરેન્દ્રનગરની સવા આયુષ મલ્ટી-સ્પેશિયાલીટી હોસ્પિટલ ખાતે દર વર્ષથી વધુ ઉંમરના પ્રિતી બેન રાવલ નામના દર્દીને કરોડરજીના મણકાની તકલીફ હતી જેનાથી દર્દી ઘણા લાંબા સમયગાળાથી પરેશાન હતા જેના કારણે દર્દીને મણકાનું ઓપરેશન સવા આયુષ મલ્ટી-સ્પેશિયાલીટી હોસ્પિટલના બ્રેઇન એન્ડ સ્પાઇન સર્જન ડૉ. પાર્થ વાળા (સ્મજી, સ્જી, સ્કર ટ્રી, હીલ્થ્ફુલ હીલ્થજર્જ)



જૈહી)દ્વારા પુબ જ સયોટ રીતે નિદાન કરેલ જેનાથી દર્દીને લાંબા સમયના રોગથી છુટકારો મળેલ. જેથી દર્દીએ તેમજ દર્દીના સગાં સયોટ અને

સમયસર કામગીરી બદલ ડો. પાર્થ વાળા, મયુર ભાઈ પંડ્યા તેમજ રૂતવિકભાઈ શુક્લ તેમજ નર્સિંગ સ્ટાફ તથા મેનેજમેન્ટનો પુબ જ આભાર માન્યો છે.

નૂતન વર્ષાભિનંદન

ગાંધીનગર જિલ્લા સહકારી દૂધ ઉત્પાદક સંઘ લી.



મધુર ડેરી

સહકારથી સમૃદ્ધિ

મધુર ડેરી ગાંધીનગર

મધુર સંકલ્પ ગુણવત્તાયુક્ત ગાંધીનગર

ઉત્તમ ક્વોલિટીનો પર્યાય
મધુર ડેરી

પાટનગરની પ્રથમ પસંદ
મધુર ડેરી

મધુર ઉત્પાદનો



ચેરમેન શ્રી, નિયામક મંડળ તથા મધુર પરિવાર વતી
નૂતન વર્ષાભિનંદન

Madhur Dairy, Sector 25, GIDC Electronics Estate, "K" Road, Gandhinagar - 382024

Madhur Dairy


www.madhurdairy.org

info@madhurdairy.org

Customer Care Number:
9974003800

અમદાવાદ શહેરમાં માર્ગ અકસ્માતો ઘટાડવા અમલી કરેલા ખાસ એક્શન પ્લાનથી ૧૦ મહિનામાં ૯૦ માનવ જીવન બચાવવામાં મળી સફળતા

અમદાવાદ શહેરમાં ટ્રાફિક પોલીસ દ્વારા માર્ગ અકસ્માતો ઘટાડવા તથા આ અકસ્માતોથી થતાં માનવ મૃત્યુ અટકાવવા માટે ટ્રાફિક અવેરનેસ કાર્યક્રમોની સાથે સાથે અકસ્માત જોન બની ગયેલા એરીયા આઈડેન્ટીફિકેશન રોડ એન્જિનિયરીંગ સુધારા સહિતના અનેક પાસાઓ પર કામગીરી કરવામાં આવી છે. જેના પરિણામે છેલ્લા ૧૦ મહિનામાં ૧૦૯ માર્ગ અકસ્માતોમાં ઘટાડો થવાની સાથે અમદાવાદ ટ્રાફિક પોલીસને ૯૦ માનવ જીવન બચાવવામાં સફળતા મળી છે. ગૃહ રાજ્ય મંત્રી શ્રી હર્ષ સંઘવીએ અમદાવાદ પોલીસે કરેલા આ પ્રકારના ટ્રાફિક સંબંધિત રીસર્ચ સહિતની કામગીરીની સરાહના કરી છે. દાહોદ સહિતના કેટલાક જિલ્લાઓમાં આ પ્રકારે મલ્ટી ડાયમેન્શનલ એનાલિસિસ કરી માર્ગ અકસ્માતો ઘટાડવા પ્રશંસનિય કાર્ય કર્યું છે ત્યારે અન્ય જિલ્લાઓમાં પણ તેનું અનુકરણ કરવા સૂચના આપી છે.



અમદાવાદ શહેરમાં બનાતા જીવલેણ માર્ગ અકસ્માતોના બનાવોનું મેપિંગ કરીને આ અકસ્માત જોનમાં રોડ એન્જિનિયરીંગમાં સુધારા કરવાથી માંડીને ઝીબ્રા કોસિંગ, સર્કલ ડિઝાઇન, ટ્રાફિક સિગ્નલ, રસ્તાઓ પરના કટ બંધ કરવા સહિતના જરૂરી અનેક સુધારા કરવા અમદાવાદ શહેર પોલીસે સૂચનો કર્યાં અને તેનું વહિવટી તંત્રની મદદથી અમલીકરણ કરાવ્યું છે. આ એનાલિટીકલ કામગીરી થકી અમદાવાદ શહેરમાં માર્ગ

અકસ્માતોમાં ઘટાડો થયો જ છે, તેની સાથે આવા અકસ્માતોથી થતા માનવ મૃત્યુ આંકમાં પણ ઘટાડો થયો છે. અમદાવાદ શહેરના બંને ટ્રાફિક જોનમાં તા. ૧લી જાન્યુઆરી થી તા. ૩૧મી ઓક્ટોબર-૨૦૨૩ સુધી ૧૦ મહિનામાં સંજયેલા માર્ગ અકસ્માત અને તેનાથી થયેલા મૃત્યુની સરખામણીમાં વર્ષ-૨૦૨૪માં આ જ સમયગાળા દરમિયાન ૧૦ મહિનામાં સંજયેલા માર્ગ અકસ્માતોની તુલના કરતા માર્ગ અકસ્માતો અને મૃત્યુ બંનેમાં

ઘટાડો થયો હોવાનું ધ્યાને આવ્યું છે. અમદાવાદ શહેરમાં વર્ષ-૨૦૨૩માં ૧૨૦૩ માર્ગ અકસ્માતો અને ૪૧૯ માનવ મૃત્યુની ઘટના બની હતી. આ રોડ એક્સીડન્ટ એનાલિટીક્સ બાદ કરેલી કામગીરીને પરિણામે વર્ષ-૨૦૨૪માં આ માર્ગ અકસ્માતો ઘટીને ૧૦૯૭ થયા છે અને માનવ મૃત્યુ ઘટીને ૩૨૯ થયા છે. એટલે કે, ગત વર્ષની સરખામણીમાં ૧૦૯ માર્ગ અકસ્માતો અને ૯૦ માનવ જિંદગી બચાવવામાં સફળતા મળી છે.

દુબઈ ખાતે ખાતે જલારામ જયંતિની ઉજવણી કરાઈ : ૨ હજાર લોકોએ મહાપ્રસાદનો લાભ લીધો

“જ્યાં રોટીનો ટુકડો ત્યાં હરી ટુકડો” ઉક્તિને જીવન મંત્ર બનાવનાર સંત શિરોમણી પૂજ્ય જલારામ બાપાની ૨૨૫ મી જન્મજયંતિની દેશ વિદેશમાં ભાવભરી ઉજવણી કરવામાં આવી હતી. દર વર્ષની માફક આ વખતે પણ ભોજન અને ભજનની અહાલેક સમગ્ર વિશ્વમાં જગાડનાર, આપણા સૌના પરમ શ્રદ્ધેય, પ્રાતઃસ્મરણીય, સંત શિરોમણી શ્રી જલારામબાપાના ૨૨૫ માં પ્રાગટ્ય પર્વના ભક્તિમય, ભાવભરી ઉત્સવની ઉજવણીનું દુબઈ ખાતે ભવ્ય આયોજન કરવામાં આવ્યું હતું. જેમાં પૂજા, શ્રી જલારામબાપા ભજન અને ધૂન અને જલારામ જયંતિ અરકુટ મહાપ્રસાદનું આયોજન કરવામાં આવ્યું હતું. જેમાં સમગ્ર યુ.એ.ઈ ના લોહણા પરિવાર તેમજ દરેક જ્ઞાતિ ના આશરે ૨૦૦૦ ભક્તજનોએ આરતી અને મહાપ્રસાદ નો લાભ લીધો હતો.

અત્રે ઉલ્લેખનીય છે કે વિદેશમાં હોવા છતાં દુબઈમાં લોહણા જ્ઞાતિના આગેવાન હરીશભાઈ પવાણી, દિપકભાઈ વાઘાણી, શેલેષભાઈ જસાણી, મુકુન્દભાઈ ઠક્કર સહિતનાં સભ્યો તન, મન અને ધન થી દરેક પ્રસંગમાં સેવા આપી રહ્યા છે.

